

Bütün keyfiyyətləri ilə
əsl Azərbaycan xanımı, görkəmli və
eyni zamanda ən yüksək
insani dəyərlərə malik həkim, Ümummilli Liderimiz
Heydər Əliyevin sədaqəti
ömür-gün yoldaşı, ölkəmizdə
iki layiqli övlad, eyni zamanda müzəffər sərkərdə,
lider bəxş edən qayğıkeş
ana obrazıdır, Zərifə xanım Əliyeva. Hər zaman nur saçı
qadının həyat yoluna nəzər saldıqca gözlər qarşısında Azərbaycanın daim
qırurla andığı bir qadın canlanır. Tarix məhz belə
insanların sayesində yaranır, onların nəcibləşən
ömürləri gələcək nəsillərə
örnek, nümunə olur.

Bahar ömürlü insan

Bir bahar gündündə dünyaya göz açan, həyatının bütün illerini bahar ömrü yaşadığı üçün elə baharda da dünyadan köçən Zərifə xanım Əliyeva görkəmli həkim, sədaqətli və mehriban həyat yoldaşı, qayğıkeş ana, əsl insan kimi hər an gözəl duyğularla anılır.

Zərifə xanım Əliyeva qədim Naxçıvan diyarında, Şərur rayonunun Şahtaxtı kəndində, görkəmli alim və siyasi xadim Əziz Əliyevin ocağında dünyaya göz açmışdı. Uşaqlıq və ilk gənclik illeri Şahtaxtida keçən Zərifə Əliyeva bu kəndin maarifçi mühitinin işqli enənələrindən faydalılmışdı. Zəngin təhsil ənənələri olan ziyalı ailəsinin özünməxsus tərbiye üsulları onu hələ uşaq yaşlarından, məktəb illərindən etibarən elmə, işqli ideallara doğru istiqamətləndirmişdi.

O, 1942-ci ildə Bakıda orta məktəbi əla qiymətlərlə bitirmiş və ele həmin il Azərbaycan Dövlət Tibb institutunun Müalicə-profilaktika fakültəsinə daxil olmuşdu. Ali təhsil almaq məqamında Zərifə Əliyevanın həkimlik sənətini seçməsi atası, tibb elmləri doktoru, professor Əziz Əliyevin yolunu davam etdirmək arzusundan doğmuşdursa, göz həkimliyini ixtisas kimi seçməsi onun xeyirxahlılarından, işqli insan olmasından irələmişdi.

Fundamental tibbi biliklərə dərindən yiyələnən Zərifə xanım Əliyevanın qəlbində insanların gözlərinə nur bəxş etmek amali baş qaldırmışdı və O, öz gələcək fəaliyyətini tibbin oftalmologiya sahəsinə həsr etməyi qarşısına məqsəd qoymuşdu. Görünür, son dərəcə zəriflik və incilik, həssaslıq və nəciblik tələb edən göz həkimliyi Zərifə xanımın təbiətindəki nadir xüsusiyyətlərə daha yaxın idi. Zərifə xanımın timsalında bir daha sübuta yetirildi ki, peşəsinə ürəkdən sevən həkim, həqiqətən, xarüqələr yaratmaq iqtidarındadır.

Gözlərə nur həkim

Zərifə xanım Əliyeva ötən əsirin 50-ci illərində öz xeyirxah sənəti ile əsl vətəndaş mövqeyində dayanaraq xalqımızın bələsına çevrilmiş traxoma xəsteliyinin qarşısını almaq üçün ciddi və məqsədönlü müalicə-profilaktika tədbirlərinin həyatə keçirilməsi istiqamətində mübarizəyə başlamışdı. Onun başlıca məqsədi nəyin



bahasına olursa-olsun, tezliklə Azərbaycanda traxoma xəsteliyini töredən səbəbləri aşkar edib aradan qaldırmış, optimal müalicə üsullarını tapmaq, müvafiq profilaktik tədbirləri vaxtında həyatə keçirməkdən ibarət idi. İnsanları korluq əzabından qurtarmaq zərurətindən doğan bu şəfqətli tədbirlərin həyatə keçirilməsi ağır zəhmət və uzunmüddətli vaxt tələb edirdi.

Zərifə xanım Azərbaycanın bütün rayonlarını gəzərək traxoma ocaqlarını aşkar etmiş, özünün tertib etdiyi müalicə üsullarını həyatə keçirmişdir. Onun mövcud müalicə üsulları ilə yanaşı, o dövrün güclü antibiotiki hesab edilən sintomisindən istifadə etməklə müalicə üsullarını həyatə keçirməsi bu ağır xəstəliyin qarşısının alınmasında başlıca rol oynamışdır.

Elmi-tədqiqat mövzusu kimi de Zərifə xanım Əliyevanın göz xəstəliklərinin müasir müalicə üsullarına müraciət etməsi insanlara və onları əhatə edən mühitə daha çox işq gətirmək qayəsinin ifadəsidir. Zərifə xanım Əliyeva 1959-cu ildə "Traxomanın digər terapiya üsulları ilə birlikdə sintomisində müalicəsi" mövzusunda namizədlik dissertasiyasını müvəffəqiyyətlə müdafiə etmiş və tibb elmləri namizədi alimlik dərəcəsi almışdır. Namizədlik dissertasiyası kimi bu mövzunun seçilməsi geniş yayılmış traxoma xəsteliyinin ən intensiv müalicə üsullarının müəyyən olunmasına və tətbiq edilib müsbət nəticələr alınmasına səraıt yaratmışdır.

Elmi fəaliyyətini real həyatla üzvi surətdə əlaqələndirən Zərifə xanım Əliyeva özünün namizədlik dissertasiyası ilə həm tibb elmini yeni ideyalar və metodlarla zənginləşdirmiş, həm də yüzlərlə insana işq bəxş etmişdir. Hələ XX əsrin 50-ci illərində Zərifə xanım tərəfindən tibb elmi üçün keşf edilmiş, elmi cəhətdən əsaslandırmış müalicə üsulları aradan illər keçməsinə baxmayaraq indi də tətbiq edilir və insanlara nur bəxş edir.

Zərifə xanım Əliyeva ciddi elmi-tədqiqat işləri, mürəkkəb cərəhəriyyə əməliyyatları ilə yanaşı, elmi-pedaqoji fəaliyyətini də uğurla davam etdirmişdir. Görkəmli alim 1967-ci ildə Əziz Əliyev adına Azərbaycan Dövlət Həkimləri Təkmilləşdirmə Institutunun Göz xəstəlikləri kafedrasına dəvət

olunmuşdur. Həmin kafedranın müdürü vəzifəsində çalışan Zərifə xanım bu institutda dosentlikdən akademikliyə qədər yüksəlmüşdür.

1977-ci ildə Bakıda Zərifə Əliyevanın təşəbbüsü ilə Ümumittifaq Oftalmoloqlar Cəmiyyəti idarə Heyetinin plenumu keçirilmişdir. Bu plenum alimin daha bir keyfiyyətini qabarıq şəkildə üzə çıxmış, tədbirin gözləniliyindən de yüksək səviyyədə keçirilməsi Zərifə xanım Əliyevanın təşkilatçıq bacarığının təzahürünə çevrilmişdir. Bakıda ilk dəfə olaraq belə bir ittifaq miqyaslı plenumun keçirilməsi Azərbaycanda oftalmologiya elminin yeni inkişaf mərhələsinə qədəm qoymasına güclü təkan vermişdir. Zərifə xanım oftalmologiya elminin inkişafı yolunda əldə etdiyi nailiyyətlərə, görəmə orqanının peşə patologiyası sahəsində apardığı uğurlu elmi-tədqiqat işlərinə görə 1981-ci ildə SSRİ Tibb Elmləri Akademiyasının Akademik M.Averbax adına mükafatına layiq görülmüşdür.

Tibb elminə saysız töhfə

Zərifə xanım Əliyeva oftalmologiya sahəsində yeni istiqamətlər üzrə tədqiqatlar aparmış, bununla bağlı görülən müalicə-profilaktika tədbirlərinə silsilə işlər həsr etmişdir. Onun "Herpetik göz xəstəliyi", "Ağır virus konyunktivitləri" əsərləri bu qəbildəndir. Görkəmli alimin qələmə aldığı "Terapevtik oftalmologiya", "Oftalmologianın aktual məsələləri", "Iridodiaqnostikanın əsasları" kitabları bu gün də oftalmoloqların en çox müraciət etdikləri, oxuyub faydalandıqları elmi ədəbiyyatlardır. Gənc həkimlər düzgün yol göstərən, istiqamət verən, onların formallaşmasına mühüm əhəmiyyət kəsb edən bu əsərlər heç vaxt aktuallığını itirməyəcəkdir.

Zərifə xanım Əliyevanın "Azərbaycanın kimya sənayesi müəssisələrində işçilərdə görme orqanının veziyəti" mövzusundakı doktorluq dissertasiyası tibb elminin cəmiyyətə əlaqəsi baxımından böyük və qətiyyətli addım idi. O, sadəcə, görme orqanlarındakı xəstəlikləri deyil, istehsalatda baş verən ictimai və tibbi prosesləri vəhdətdən öyrənmiş, Azərbaycanda ilk dəfə olaraq kimya sənayesi müəssisələrində tibbi laboratoriyalar yaratmışdır.

Görkəmli alim uzun illər respublikanın 10-dan artıq iri sənaye müəssisələrində böyük miqyaslı elmi-tədqiqat işləri aparmış, zərərlili maddələrin təkərər görəmə orqanlarına deyil, eyni zamanda, digər orqanlara təsirini öyrənmişdir. Aparılan səmərəli elmi-tədqiqat işləri, tətbiq edilən düşünülmüş üsullar həm kimya texnologiyası işçilərinin göz xəstəliklərinin qarşısını almış, həm də istehsalat mühitinin zəherli maddələrdən təmizlənməsinə səraıt yaratmışdır.

Akademik Zərifə xanım Əliyeva

şahidi də olublar, lakin bu film insanın qəlbində dəruni hissələr oydur. Ümummilli Liderin Zərifə xanımı xatırlamasındaki bütün cümlələr qarşısında onun ölüm-gün yoldaşına bəslədiyi müqəddəs məhəbbətə heyran qalırsan. Bəli, əsl məhəbbət budur: illərin dəyişə bilmediyi məhəbbət...

Ömrünün mənasını xalqına xidmətdə görən Zərifə xanım Əliyeva həm də o cəhətdən xoşbəxt idi ki, xalqımız, dövlətimiz üçün gərəkli olan iki övladın anası idi. Zərifə xanım Azərbaycana onun xilaskarını bəxş etmişdir. 30 illik işğal altında qalan torpaqlarımızın qurtuluşusunu bəxş etmişdir. Hər bir Azərbaycan vətəndaşının Prezidenti olmayı bacaran, müzəffər sərkərdə, sevilen lider olan Ali Baş Komandanımızı bəxş etmişdir.

Prezident İlham Əliyev Zərifə xanımı dərin ehtiramla xatırlayaq demişdir: "Onun bütün fəaliyyəti, gördüyü bütün işlər insan amilinə dayanırdı. Çünkü o həm peşəkar həkim, eyni zamanda çox xeyirxah insan idi. Böyük Lider, Ulu Önder Heydər Əliyevin ölüm-gün yoldaşı olan Zərifə xanım bütün işlərde ona dayaq olur, onu dəstəkləyirdi. Hər bir insan üçün valideynləri əziz və müqəddəsdir. Mən çox xoşbəxtəm ki, Zərifə xanım kimi anam olmuşdur". Cənab İlham Əliyev bu gün Azərbaycanı dünya dövlətləri içərisində sözü və yeri olan bir ölkə kimi tanıdıb. Heydər Əliyev ideyalarını davam etdirmək Azərbaycanı inkişaf etmiş ölkələrdən birinə çevirib.

Azərbaycan Respublikasının Birinci vitse-prezidenti, Heydər Əliyev Fondunun Prezidenti, Zərifə xanımın sevimli gəlini Mehriban xanım Əliyeva onun ənənələrini davam etdirir. Hər iki ailədən aldığı yüksək dəyərləri öz şəxsiyyətində birləşdirən Mehriban xanım milli-mənəvi sərvətlərimizin qoruyucusudur. Mehriban xanım Əliyeva və Heydər Əliyev Fondu-nun vitse-prezidenti Leyla xanım Əliyevanın ölkənin ictimai-siyasi həyatındaki uğurlu fəaliyyəti, dövlətimiz, dövlətçiliyimiz naminə, xalqın rifahi üçün gördükleri işlər, xeyirxah əməllər bu gün Azərbaycan qadının yüksək intellektual səviyyəsini və vətənpərvərliyini, eyni zamanda bu ailənin ənənələrinin davam etdirildiyini təsdiq edir.

Gözlərə işq, qəlbərə nur bəxş edən Zərifə xanım Əliyeva 1985-ci il aprel ayının 15-də əbədiyyətə qovuşmuşdur. Illər bir-birini evəz etse də, əbədiyyaşar alimin əziz xatiresi daim ehtiramla yad edilir, işqilə və nurlu əməlləri bu gün də yaşayır və xatırlanır. İndi onlarla məktəb, xəstəxana, poliklinika, bağ və parklar, küçələr akademik Zərifə xanım Əliyevanın adını daşıyır. Onun xatiresine ucaldılan büst və abidələr görkəmli alime və əsl insana olan ehtiramın və məhəbbətin tükənməz təzahürüdür.

Mətanət Məmmədova

Azərbaycanın qürurla andığı qadın: Zərifə xanım Əliyeva